

Совет Союзён Геройё Иван Кабалин

Канаш хулинче пёр урам тата школ И.А.Кабалин ячёпе хисепленеççё. Манан çак сын çинчен тёплёнрех пёлес килет.

А.АРТЕМЬЕВА.

Канаш районё.

Совет Союзён Геройё Иван Андреевич Кабалин 1923 çулта Комсомольски районёнчи Александровка ялёнче суралнă. Улатăрти чукун çул транспорчён техникумёнчен /1954/ тата Тбилисири чукун çул транспорчён институтёнчен вёренсе тухнă /1960/.

1941 çулхи май уйăхёнче И.Кабалина Хёрлё Çара илнё. Тăван çёршивăн Аслă вăрçине июльте кайнă. Нимёç фашистсемпе Кăнтăр-Хёвеланăç тата 3-мёш Украина фронтёсенче çапăçнă.

И.Кабалин 1943 çулхи сентябрён 26-мёшёнче паттăрлăхпа палăрнă. Ентеш ун чухне стрелоксен 25-мёш дивизийён /3-мёш Украина фронтё, 6-мёш арми/ 78-мёш полкён миномет ротин отделени командирё пулнă. Днепр шывё урлă каçнă хыççан совет салтакёсем виçё талăк хушши фашистсемпе хёрў çапăçнă. 20 атакăна сирсе янă, 5 пулемета тёп тунă, ташман салтакёсене нумай пётернё.

Вăрçă хыççан 1946 çулта Иван Андреевич Канашри вакунсем юсакан завода ёçлеме пуçланă. Унтан тёрлё çулсенче Украинăри Черкасси облаçёнче, Карели Республикинче инженерта ёçленё. 1969 çулта Чăваш Ене таврăннă. Канашри ва-



кунсем юсакан завода диспетчера вырнаçнă.

И.Кабалина Совет Союзён Геройён ятне 1944 çулхи февралён 22-мёшёнче панă. Ленин, Хёрлё Ялав, II степень Тăван çёршив вăрçин орденёсемпе, медальсемпе чысланă. 1978 çулта Иван Андреевич ятне ЧАССР Ёç Мухтавён тата Паттăрлăхан Хисеп Кёнекине кёртнё.

И.Кабалин 1982 çулта Канаш хулинче пурнăçран уйрăлнă.